



Министерството за финансии, постапувајќи по барањето бр.13-18519/1 од 10.12.2018 година и дополнувања на барањето бр.13-18519/2 од 20.12.2018 година и бр.13-19516/1 од 24.12.2018 година поднесени од Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје за добивање на дозвола за приредување на наградна игра, врз основа на член 125 став 5 од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), ја издава следната

ДОЗВОЛА

за приредување на наградна игра

1. Барањето поднесено од Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје за добивање на дозвола за приредување на наградна игра, СЕ УВАЖУВА.

2. На Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје МУ СЕ ДОЗВОЛУВА приредување на наградната игра „СО ХЕДИС ВРЕДИ“.

3. СЕ ЗАДОЛЖУВА Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје да го плати надоместокот за приредување на наградната игра во висина од 18% од вкупната вредност на фондот на наградите, односно да плати износ од 23.400,00 денари пред почетокот на наградната игра, во рок од три дена од денот на издавањето на дозволата.

4. Доколку Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје не го плати износот наведен во точката 3 во рок од 3 дена од денот на издавањето на дозволата, дозволата ќе се одземе.

5. Наградната игра ќе се приредува од 26.12.2018 година до 25.03.2019 година.

6. СЕ ЗАДОЛЖУВА Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје наградната игра да ја спроведува без прекин во текот на временскиот период наведен во точката 5.

7. Наградната игра ќе се приредува на територијата на Република Македонија.

Образложение

Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје, согласно член 125 став 5 од Законот за игрите на среќа и за забавните игри до Министерството за финансии поднесе барање бр.13-18519/1 од 10.12.2018 година и дополнувања на барањето бр.13-18519/2 од 20.12.2018 година и бр.13-19516/1 од 24.12.2018 година за добивање на дозвола за приредување на наградна игра.

Кон барањето подносителот ги достави следните документи:

- тековна состојба на трговското друштво, издадена од Централниот регистар на Република Македонија бр.0805-50/150120180070211 од 07.12.2018 година;

- правила на наградната игра бр.02-359 од 10.12.2018 година;

- потврда од Регистарот на казни за сторени кривични дела на правните лица дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон под бр.0808-10/7428 од



за своето работење до Централниот Регистар.

Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје ќе ја приредува наградната игра, со цел рекламирање на производот ХЕДИС ФЛИПС. Наградната игра е од типот инстант наградна игра, односно со самото отварање на кесичката се утврдува дали кесичката е добитна. Правилата на наградната игра ќе бидат објавени на веб страната на организаторот www.hedis.mk, по добивањето на согласност од Министерството за финансии, пред започнувањето на наградната игра.

Согласно член 129 ставови 1, 3 и 4 од Законот за игрите на среќа и за забавните игри приредувачот на наградната игра плаќа надоместок за приредување на наградната игра во висина од 18% од вкупната вредност на фондот на наградите пред почетокот на наградната игра, во рок од три дена од денот на издавањето на дозволата. Поради тоа, со точката 3 од диспозитивот на оваа дозвола Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје се задолжува да го плати надоместокот за приредување на наградната игра во висина од 18% од вкупната вредност на наградите која што изнесува 130.000,00 денари односно да плати 23.400,00 денари. Доколку подносителот не го плати надоместокот за приредување на наградната игра пред почетокот на наградната игра, во рок од три дена од денот на издавањето на дозволата, дозволата ќе му се одземе.

Согласно правилата за наградната игра, а во врска со член 126 став 1 точка 3 и 5 од Законот за игрите на среќа и за забавните игри, наградната игра ќе се приредува без прекин во периодот од 26.12.2018 година до 25.03.2019 година на територијата на Република Македонија.

Врз основа на изнесеното, се оцени дека се исполнети условите за издавање на дозвола за приредување на наградната игра „СО ХЕДИС ВРЕДИ“ на Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје.

25-12-2018

Решено во Скопје на ден _____.____.2018 година, под бр.13-18519/3.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на ова решение до странката.

ПО ОВЛАСТУВАЊЕ НА МИНИСТЕРОТ

Раководител на сектор

Ленче Тагасовска



ДОСТАВЕНО ДО:

Друштвото за производство, трговија и услуги „ХЕДИС-ЗДРУЖЕНИ МАРКЕТИ“ ДООЕЛ Скопје

Изготвил: Соња Цветановски

Проверил: Оливера Савинова